

بِسْمِ اللَّهِ الرَّحْمَنِ الرَّحِيمِ

# مدرسہ بنات الاسلام لودھیانہ

سالانہ روئداد

۱۹۴۳ء - ۱۹۴۴ء

جوبند سہ کے تیسرے سالانہ اجلاس منعقدہ ۲۸ مارچ ۱۹۴۴ء میں ٹھہری گئی

تَحْسَنًا وَتُحْصِلًا عَلَى رَسُولِهِ الْكَرِيمِ

دن گذرتے دیر نہیں لگتی۔ کل ہی کی بات ہے جب مدرسہ بنات الاسلام کے قیام کا چرچا تھا۔ اور ابتدائی امور زیر بحث تھے۔ لیکن آج تیسرا سال بخیر و عافیت ختم ہوا ہے۔ تین سال کا مختصر عرصہ درسگاہوں کی تشکیل و تاسیس کیلئے کوئی اہمیت نہیں رکھتا۔ لیکن خداوند کریم کے فضل و احسان اور ارکان و معاونین کے اخلاص بہمت اور مسلسل جذبہ عمل نے مدرسہ کو چار چاند لگا دیے جس کا پورا اندازہ مدرسہ کی سالانہ خدمات سے ہو سکتا ہے۔ خیال تھا کہ ان کارگزاریوں کو تفصیل کے ساتھ پیش کریں لیکن کاغذ کی نایابی قابل برداشت گرائی ارادوں میں حائل ہو محض ضروری عرضداشتوں پر اکتفا کیا جا رہا ہے۔ مکمل تفصیلات فتر میں محفوظ ہیں۔ جہاں سے ہر وقت ملاحظہ کی جاسکتی ہیں۔

اس درگاہ کا حقیقی منشا یہی ہے کہ مسلم خواتین میں مذہبی تعلیم سے جو عالمی تعلیمی مقاصد اخراج پائے جاتے ہیں۔ اسے پورے طور پر دور کیا جائے۔ اور ان میں قرآنی تعلیمات سے سچی اسلامی روح بچھری جائے تاکہ قوم کی بچیاں حقیقی طور پر مسلمان بن سکیں۔



اور قومی تعمیر یا کیزہ اسلامی تعلیمات سے استحکام پذیر ہو۔ بحمد اللہ اسی بلند مقصد کے پیش نظر قرآنی تعلیمات کو اساس قرار دیکر اس قسم کا نصاب تیار کیا ہے جس کی تکمیل کے بعد بنات الاسلام زندگی کے دوسرے لوازمات کے ساتھ قرآنی حقائق و معارف سے مستفید ہو سکتی ہیں۔ اب جہاں اس امر کی ضرورت ہے کہ قوم اس درس گاہ کی سرپرستی کرے اور اپنی پاک کماٹیوں سے اس مقدس نظام تعلیم کو فروغ دے۔ وہاں یہ بہت ضروری و لازمی ہے کہ کوئی گھر اس فیضان سے محروم نہ رہے۔ تاکہ ہماری بد بختی کے تاریک دور کا خاتمہ ہو جائے۔

**تعلیمی نظام** مدرسہ میں عمومی و خصوصی دو درجے ہیں۔ درجہ عمومی پانچ جماعت بہت بلند ہے۔ درجہ عمومی کے پانچ سالوں میں طالبہ قرآن کریم کے لفظی ترجمے قواعد عربی و فارسی انشاء و ادب کے ساتھ تاریخ جغرافیہ حساب معلومات عامہ سینا پر ونا۔ اور امور خانہ داری کی تکمیل کر لیتی ہے۔ اس کے بعد درجہ خصوصی تین سالوں پر مشتمل ہے۔ جن میں عربی ادب تفہیم و ربط آیات۔ فقہ اسلام۔ اور اسلامی تاریخ کی تعلیم دی جاتی ہے جن کی تکمیل کے بعد وہ حقیقی طور پر مسلمہ کمال نیکی منتحق ہو سکتی ہے۔ خدا مسلمانوں کو توفیق دے کہ وہ اپنی بچیہ نیکو پاکیزہ اسلامی تعلیمات کی طرف لگا سکیں۔ تاکہ قوم کا حقیقی روشن مستقبل پیدا ہو سکے۔

**بشارت عظمیٰ** مدرسہ جاری ہوتے ہی تین سعادتمند طالبات محترمہ حرمت خاتون صاحبہ بنت حافظ محمد عظیم صاحب محترمہ صفری خاتون صاحبہ بنت حاجی محمد شریف صاحبہ میونسپل کسٹرن محترمہ جمیلہ خاتون صاحبہ بنت شیخ رحمت علی صاحبہ درجہ خصوصی کے پہلے سال میں داخل ہوئی تھیں وہ بحمد اللہ سال اپنے مجوزہ نصاب کی تکمیل کر چکی ہیں اور انہوں نے اپنے آپ کو قرآنی علوم سے آراستہ کر کے اپنی زندگیاں سنواری ہیں جو قوم کیلئے بہترین نمونہ ہیں۔

ہر سعادتمند و بین و دنیا کی ان سعادتوں سے بہرہ ور ہیں کہ جن گھر و مین داخل ہوں وہ بقعہ نور بنجائیں۔ اور ہر قسم کی آفات سے محفوظ رہیں۔ خوش قسمت ہیں وہ انسان کہ جن کے گھر و مین اس قسم کی سعادتمند بچیاں موجود ہوں۔ اور مبارک ہیں وہ لوگ جن کی بچیاں قرآنی سرچشمہ سے



سیراب ہو کر ان کیلئے سرمایہ آخرت جمع کر رہی ہیں۔ اس سال طالبات کی تعداد تقریباً تین صد رہی۔ اس وقت آٹھ معلمات تعلیمی خدمات میں مصروف ہیں۔ طالبات کو مدرسہ تک پہنچانے اور دوسرے امور کیلئے تین خدمات ہیں۔ معلمات کی رشک آفرین قابلیت مسلسل محنت اخلاص اور یک نیتی کا مبارک ثمرہ ہے کہ مدرسہ ترقی و مقبولیت کی شاہراہ پر گامزن ہو انہیں بالخصوص محترمہ صفحہ خاتون صاحبہ بنت جناب خواجہ محمد یوسف صاحب رئیس عظم کا ایثار اور فداکارانہ جذبہ عمل انتہائی طور پر قابل ستائش ہے۔ انکی شبانہ روز مخلصانہ سرگرمیاں مدرسہ کو منازل عروج پہنچا رہی ہیں۔ اللہ انہیں مزید بہت سے تغلات اخلاص اور جبر کا ملکہ عطا فرمائے اور دوسرے ارباب ثروت کو توفیق دے کہ انکی بچیاں گھر و نہیں بیکار رہنے کی بجائے دینی خدمات میں مصروف رہ سکیں۔ انکی مخلصانہ مساعی ہی قوم کو پروان چڑھا سکتی ہیں۔

**تعمیری فنڈ** مدرسہ فی الحال کرایہ کی عمارت مقام عزیزہ محلہ اقبال گنج میں واقع ہے۔ گویہ تعمیراتی فنڈ عمارت کافی کشادہ عمدہ اور محفوظ ہے لیکن مدرسہ کی ذرا فزون تر ترقیات کے پیش نظر مدرسہ کی ضرورتوں کو پورا نہیں کر سکتی۔ مدرسہ شروع ہونے سے پہلے اور درمیانی آرام کے وقت جب طالبات صحن میں آتی ہیں تو کھڑے ہونے تک کو جگہ نہیں ملتی خصوصاً گرمی کے ایام میں دشواریاں بڑھ جاتی ہیں۔ درگاہ کیلئے اسکی ضروریات و مناسبات کے لحاظ سے متقل موزون تعمیر کی ضرورت ہے جسکی جانب قوم کے ارباب خیر کو خصوصی توجہ کرنی چاہئے تاکہ تعمیری سلسلہ کا فنڈ جاری ہو جائے۔ اور بہت جلد موزون زمین خرید کر قرآنی تعلیم و اشاعت کے مرکز کی عمارتی داغ بیل ڈال دیا جائے۔ اس مبارک تعمیری مقصد میں جن کے پاکیزہ اموال صرف ہونگے۔ وہ ان کیلئے دائمی خیر و برکت کا موجب رہینگے لہذا اس صدقہ جاریہ کو قائم کر نیکے لئے پورے ایثار و بہت اور گرجو شہی سے کام لیں۔ تاکہ خیر و سعادت کا یہ سلسلہ جلد شروع کر دیا جائے۔

**تعلیمی معاوضہ** مدرسہ کی جانب سے تعلیمی معاوضہ کے طور پر طالبات سے کوئی فیس وغیرہ نہیں لی جاتی۔ بلکہ انہیں ہر قسم کی سہولتیں دی جاتی ہیں۔ تاکہ عام مسلمانوں کی بچیاں بھی آسانی کے ساتھ قرآنی تعلیم حاصل کر سکیں۔ اب مسلمانوں کا فرض ہے کہ وہ فہم و دانش سے کام لیں اور



سکولوں سے گمراہی فٹنیشن پرستی کی گلاں اجناس کے بدلہ قرآنی مرکز کی سودمند زندگی حاصل کر  
جوانی موجودہ اور آئندہ نسلوں کیلئے ہر قسم کی کامیابیوں کی ضمانت ہے۔

غریب الدین کی بچیاں عام طور پر غربت و افلاس کی وجہ سے بھالت کی نذر ہو جاتی ہیں۔  
لیکن مدرسہ بنات الاسلام کے مخلص کارکنان دنیوی اجر و معاوضہ سے مستغنی ہو کر قرآن کی تعلیم و  
اشاعت کیلئے کمر بستہ ہیں۔ وہ تعلیمی شوق رکھنے والی نادار بچیوں کی حسب استطاعت خبر گیری رکھتے ہیں  
اس سال دوسری امداد کے علاوہ تقریباً پچھتر روپیہ کا سامان نوشتہ خواندہ مدرسہ کی جانب سے غریب  
طالبات میں مفت تقسیم کیا گیا۔ قوم کے ارباب ثروت کو اس طرف توجہ نہ دینی چاہئے۔ وہ اپنی  
بچیوں کی لایعنی نازبرداریوں میں صد ہار پے خرچ کر دیتے ہیں۔ کاش کہ وہ ان غریب بچیوں کو  
بھی قومی زندگی کا ضروری جز سمجھیں۔ اور محض فضول خرچیوں کے مصارف کو انکی بھالت  
دور کرنے کیلئے وقف کر دیں۔ تاکہ مدرسہ پوری فراخ دلی سے انکی سرپرستی کر سکے۔ اور  
اور انکی پوری قوم تعلیمی ترقیوں سے سرفراز ہو کر دین و دنیا میں برآمد ہو سکے۔

دنیا کے موجودہ نظام میں غریب کیلئے کوئی جگہ نہیں۔ غریب زندگی کے ہر شعبہ میں  
ذلیل سمجھا جاتا ہے سکولوں اور کالجوں میں بھی غربت و امارت کا سوال قائم ہے۔ اور غریب  
بچے اسی احساس سے جماعتوں میں بھی دم بخود سے رہتے ہیں۔ اور بااوقات یہی احساس انکی  
ترقی کی راہ میں حائل ہو جاتا ہے لیکن مجدد اللہ مدرسہ بنات الاسلام کی فضا میں اسلامی اخوت و  
محبت اور پاکیزہ تعلیم کے بابرکت اثرات کی وجہ سے کسی قسم کا کوئی امتیاز نہیں۔ تمام لڑکیاں  
آپس میں شرف و شکر رہتی ہیں جس سے مدرسہ کی فضا پر امن و روح پرور ہے۔

**انتظامیات** مدرسہ کے نظم و نسق اور نگرانی وغیرہ کے لئے باقاعدہ ایک جماعت قائم ہے  
جو پوری شیفتنگی۔ توجہ بہم دے دی اور اخلاص سے مدرسہ کی ترقیوں کیلئے والہانہ

طور پر مصروف عمل رہتی ہے۔ اسکی شبانہ روزانہ تھک خالصانہ سرگرمیوں کا ثمرہ یہ کہ مدرسہ کو  
ابتدائی حالات کے باوجود کسی قسم کی دشواریوں کا سامنا نہیں ہوا۔ مدرسہ انکی مساعی پر دلی  
ہدیہ عقیدت و انتہائی پیش کرتا ہے۔ اور دعا گو ہے کہ خداوند کریم انکی نیک عزائم میں برکت و  
استقلال عطا فرمائے۔ تاکہ وہ زیادہ بلند مہمتی کے ساتھ اس پودے کی آبیاری کر سکیں۔



جماعت کی تشکیل حسب ذیل ہے۔

صدر۔ محترمہ بیگم صاحبہ۔ خواجہ احمد شاہ صاحب مرحوم  
 صدر المعلومات و مہتممہ کلثوم بنت مولانا مفتی محمد نعیم صاحب  
 معتمدہ۔ محترمہ بیگم صاحبہ خواجہ محمد اعظم صاحب۔  
 نائبہ معتمدہ۔ محترمہ صغریٰ صاحبہ دختر خواجہ محمد یوسف صاحب۔  
 خازنہ۔ محترمہ بیگم صاحبہ خواجہ محمد یوسف صاحب۔

اس قرآنی تعلیم و اشاعت کا یہ مرکز مسلم خواتین کی اصلاح و ترقی کیلئے جاری ہوا ہے  
 مالیات اس ستم کی مذہبی و اصلاحی درسگاہ کو حکومت کے ساتھ مربوط نہیں کیا جاسکتا اور  
 نہ ہی اس سے کوئی امداد لی جاسکتی ہے بلکہ اسکے اقتصادی مالی مسائل کا سوال مسلمانوں کے عام  
 احساس پر مبنی ہے و بفضلہ تعالیٰ مسلمان اس فرض کو اطمینان بخش طریقہ پر انجام دے رہے ہیں اور  
 اپنی اعانتوں سے مدرسہ کو سرفراز فرما رہے ہیں۔ انہیں کی گرانقدر عنایتوں اور قربانیوں سے  
 مدرسہ ترقی کی منازل پر گامزن ہے۔ مدرسہ اپنے تمام مخلص معاون بہن بھائیوں کی خدمت میں بڑی  
 تشکر پیش کرتا ہے۔ اور محترمہ بیگم صاحبہ خواجہ احمد شاہ صاحب مرحوم صدر انجمن بنات اسلام  
 محترمہ بیگم صاحبہ خواجہ محمد اعظم صاحب۔ محترم خواجہ محمد یوسف صاحب۔ محترم خواجہ محمد اعظم  
 صاحب خصوصی شکریہ و تائید کے مستحق ہیں۔ انہوں نے بڑی فراخ دلی اور فیاضی سے  
 مدرسہ کو ہر قسم کی امداد سے نوازا۔ خدا انکے پاکیزہ اموال میں برکت دے ہم مخلص بہن بھائیوں  
 سے متوقع ہیں کہ وہ آئندہ بھی اپنی گرانقدر کوششوں سے مدرسہ کو سرفراز فرماتے رہیں گے۔  
 عطیہ گرامی۔ محترم خواجہ محمد اعظم صاحب رئیس اعظم لودیانہ مدرسہ تعمیر امور میں انتہائی فلاح و صلی  
 سے حصہ لیتے رہتے ہیں اور کسی موقع پر بھی مدرسہ کو فراموش نہیں فرماتے انکی قابل قدر مخلصانہ توجہات پر  
 کارکنان مدرسہ دل و جان جمون ہیں آپ نے ہر سال مقررہ امداد کے علاوہ انچھدر و پیہ عطیہ گرامی سے مدرسہ  
 کو سرفراز فرمایا ہے۔ کارکنان دلی طور پر انکے شکر گزار ہیں اور امید رکھتے ہیں کہ محترم خواجہ صاحب کے تعمیری  
 فنڈ میں اپنی روایات کے مطابق سابقہ سابقہ لادون میں شمار ہونگے۔  
 ذیل میں گذشتہ سال کی آمدنی و مصارف کا اجمالی نقشہ پیش کیا جا رہا ہے اس سارے تفصیلاً دفتر میں محفوظ ہیں



## نقشہ آمد و خرچ از ماہ اپریل ۱۹۴۳ء تا ماہ مارچ ۱۹۴۴ء

خرچ	آمد
	بقایا سابقہ ۳ - ۱۱ - ۲۲۶۵
۱۴۳ - ۸ - - - اپریل ۱۹۴۳ء	۸۷ - ۴ - - - اپریل ۱۹۴۳ء
۱۴۸ - ۹ - - - مئی	۱۲۸۸ - ۹ - ۶ مئی
۹۹ - ۸ - - - جون	۷۰ - ۴ - - - جون
۹۱ - - - - جولائی	۱۳۵ - ۸ - - - جولائی
۹۴ - - - - اگست	۱۰۶ - ۴ - - - اگست
۹۱ - ۸ - - - ستمبر	۴۲۲ - ۱۴ - - - ستمبر
۸۹ - - - - اکتوبر	۶۱۸ - ۱۴ - - - اکتوبر
۱۱۲ - ۲ - - - نومبر	۱۱۳ - ۴ - - - نومبر
۱۰۴ - - - - دسمبر	۱۲۶ - ۱۲ - - - دسمبر
۹۱ - - - - جنوری ۱۹۴۴ء	۱۰۶ - ۸ - - - جنوری ۱۹۴۴ء
۱۱۰ - - - - فروری	۹۲ - ۸ - - - فروری
۹۱ - ۱۲ - - - مارچ	۵۷ - ۸ - - - مارچ
۱۲۶۴ - ۳ - - - میزان خرچ	۵۴۹۱ - ۱۲ - ۹ میزان آمد :-
	۱۲۶۴ - ۳ - - - میزان خرچ :-
	۴۲۲۷ - ۹ - ۹ بقایا :-

تبلیغ مدرسہ کا حقیقی منشاء قرآنی تعلیمات کی تبلیغ و اشاعت اور خواتین اسلام کی اصلاح و ہدایت ہے۔ اس لئے تعلیمی مشاغل کے ساتھ مدرسہ کی جانب سے اصلاحی و تبلیغی سلسلہ بھی جاری ہے۔ جسے مدرسہ کی قابل قدر محکمات و طالبات انجام



دیتی ہیں جس سے عام خواتین اسلام رشد و ہدایت حاصل کر رہی ہیں۔ ایک مسلسل  
 تبلیغی سلسلہ مولانا مفتی محمد نعیم صاحب کے مکان پر درس قرآن کی صورت میں جاری  
 ہے۔ جہاں ہر ہفتہ بعد نماز جمعہ عام خواتین کیلئے درس قرآن اور سبق آموز اصلاحی تقاریر  
 ہوتی ہیں۔ جن سے عام خواتین اسلام فوز و فلاح حاصل کرتی ہیں۔ اسکے علاوہ مختلف  
 اسلامی تقویوں پر بھی تبلیغی و اصلاحی جلسے ہوتے رہتے ہیں۔ جو سید سود مند ثابت ہو رہے ہیں۔  
**اکابر مشاہیر ملت** خدا کا شکر ہے کہ مدرسہ کو عوام و خواص دونوں کی قبولیت  
 دیکھ کر شخص از پذیر ہوتا ہے۔ اور ہمیشہ کیلئے مدرسہ کی خدمات کا معترف ہو جاتا ہے۔  
 اس سال مختلف اوقات میں بعض جلیل القدر مشاہیر ملت نے مدرسہ کا معائنہ فرما کر  
 مدرسہ کی کارگزاریوں کو دل و جان سے سراہا۔ ان میں مفکر ملت مجاہد اعظم حضرت مولانا  
 عبید اللہ سندھی اور رئیس العلماء حضرت مولانا محمد طیب صاحب مہتمم دارالعلوم  
 دیوبند خدیویت سے قابل ذکر ہیں۔ دونوں اکابر ملت علم و فضل۔ ورع و تقویٰ  
 اور وسعت نظر و تعلیمی تجارب کے لحاظ سے عظیم المثال ہیں۔ انکی آراء اگر اعلیٰ درجہ  
 کے متعلق زیادہ وقیع و مستند شمار کی جاسکتی ہیں۔ ان قابل احترام عمائد نے مدرسہ کے  
 متعلق جن گرانقدر خیالات کا اظہار فرمایا ہے۔ ان کے اقتباسات درج کئے جاتے  
 ہیں۔ تاکہ قوم درس گاہ کی صحیح عظمت اور بلندی مقام سے روشناس ہو سکے۔  
 مفکر ملت حضرت مولانا عبید اللہ سندھی موصوف بیت الحکمتہ جامعہ مدینہ منورہ  
 دو تین مہینہ کے معمولی وقفہ سے مجھے دوسری دفعہ مدرسہ بنات الاسلام کے دیکھنے  
 کا موقع ملا اور میں بہت مسرور ہوا کہ جن مسلمانوں نے مدرسہ دیکھا وہ اس کے انتظام  
 اور اس کے نقاب میں تعلیم قرآن کی تعریف کرتے ہیں۔ ولی تمنا ہے کہ دارالعلوم  
 کے پہلو میں اتنی بڑی تعلیم گاہ بچوں کیلئے ہو جس قدر بڑی تعلیم گاہ مردوں کیلئے ہے  
 بالفعل میں اس مدرسہ بنات الاسلام کو دارالعلوم دیوبند کے زائے سیکش  
 کیلئے اساس مان لیتا ہوں۔ عبید اللہ سندھی ۲۳/۳/۳۳



رئیس العلماء حضرت مولانا محمد طیب صاحب مہتمم دارالعلوم دیوبند۔

مخدہ نصلی۔ آج مجھے مدرسہ بنات الاسلام میں حاضری کا موقعہ نصیب ہوا۔ بچوں کی مختلف جماعتوں اور درجات کی طالبات نے آمونہ سنایا۔ اور تعلیم و تعلم کے مختلف انواع مزاج دیکھنے میں آئے۔ نظم اور طریق تعلیم بھی معائنہ میں آیا۔ سب کچھ دیکھ لینے کے بعد مجھے الفاظ نہیں ملتے کہ میں ان جذبات مسرہ کو ظاہر کر سکوں۔ جو اس مدرسہ کے نمایاں کارناموں کو دیکھنے کے بعد میرے دل میں پیدا ہوئے۔ راکھوں کے مدرسہ کے لئے جس قدر شرائط اسلامی نقطہ نظر سے ہو سکتی ہیں۔ وہ سب اس مدرسہ میں موجود پائیں۔ خدا کرے کہ مسلمان ہر جگہ اس مدرسہ اور اس کے طریق تعلیم کی تقلید کریں۔ اگر اسی مثال پر جگہ جگہ مدارس بنات قائم ہو گئے تو قوم کی جہالت انشاء اللہ چند ہی دن میں کافور ہو جائیگی۔ ہم سب کو شکر گزار ہونا چاہئے حضرت مولانا مفتی محمد نعیم صاحب اور ان کے خلف راشد مولانا ضیاء الحسن صاحب کا جسکی تعلیمی اور عملی جدوجہد نے یہ نیک مثال قائم کی۔ حق تعالیٰ انہیں اجر عظیم عطا فرمائے۔

ان مختصر احوال پر اپنی گزارشات ختم کرتی ہوں۔ اور آخر میں ان تمام بہن بھائیوں کا شکریہ ادا کرتی ہوں جنہوں نے اپنے پاکیزہ اموال۔ زرین مشورے اور نیک نصائح سے مدرسہ کو سرفراز فرمایا اور ان خواتین کی خدمت میں دلی ہدیہ عقیدت پیش کرتی ہوں جنہوں نے اپنی تشریف آوری سے جلسہ کی رونق کو دو بالا کیا۔ اور اپنی ہر قسم کی اعانتوں سے ہمیں ممنون فرمایا۔ اللہ انہیں جوئے کاملہ عطا فرمائے اور ہمیں مذہب۔ قوم ملک کی مخلصانہ خدمات کیلئے مزید بہت۔ اخلاص سے تقلال عطا فرمائے۔ رَبَّنَا أَنْتَ الَّذِي أَنْتَ السَّمِيعُ الْعَلِيمُ۔ سُبْحَانَكَ رَبِّ الْعِزَّةِ عَمَّا يَصِفُونَ۔ وَسَلَامٌ عَلَى الْمُرْسَلِينَ۔ وَالْحَمْدُ لِلَّهِ رَبِّ الْعَالَمِينَ۔

عاجزہ کلثوم بنت مولانا مفتی محمد نعیم صاحب مہتمم دارالعلوم بنات الاسلام  
مدرسہ بنات الاسلام لودیانہ پنجاب

اصلاح برتنی پیر لودیانہ